

# ಪ್ರಧಾನ ಮಂತ್ರಿ ಸಹಜ್ ಬಿಜಿಲಿ ಹರ್ ಘರ್ ಯೋಜನಾ “ಸೌಭಾಗ್ಯ” ಕುರಿತು ಪದೇ ಪದೇ ಕೇಳಲ್ಪಡುವ ಪ್ರಶ್ನೆಗಳು

Posted On: 27 SEP 2017 3:21PM by PIB Bengaluru

ಪ್ರಧಾನ ಮಂತ್ರಿ ಸಹಜ್ ಬಿಜಿಲಿ ಹರ್ ಘರ್ ಯೋಜನಾ-“ಸೌಭಾಗ್ಯ” ಒಂದು ನೂತನ ಯೋಜನೆಯಾಗಿದೆ. ಪ್ರಧಾನ ಮಂತ್ರಿಯವರಾದ ಶ್ರೀ ನರೇಂದ್ರ ಮೋದಿ ಅವರು ದೇಶದಲ್ಲಿ ಗ್ರಾಮೀಣ ಹಾಗೂ ನಗರ ಪ್ರದೇಶಗಳ ವಿದ್ಯುದ್ದೀಕರಣ ಅಪೇಕ್ಷಿಸುವ ಮನೆಗಳಿಗೆ ವಿದ್ಯುತ್ ಸಂಪರ್ಕ ಖಾತ್ರಿಪಡಿಸುವ ಈ ಯೋಜನೆಯನ್ನು 2017ರ ಸೆಪ್ಟೆಂಬರ್ 25 ರಂದು ಆರಂಭಿಸಿದರು.

ಈ ಯೋಜನೆಯ ಕುರಿತಂತೆ ಈ ಕೆಳಗಿನಂತೆ ಪದೇ ಪದೇ ಕೇಳಲ್ಪಡುವ ಪ್ರಶ್ನೆಗಳು ಯೋಜನೆಗೆ ಸಂಬಂಧಿಸಿ ಅದರ ಉದ್ದೇಶ, ಮುಖ್ಯಾಂಶಗಳು ಮತ್ತು ನಿರೀಕ್ಷಿತ ಫಲಿತಾಂಶ ಹಾಗೂ ಅನುಷ್ಠಾನ ತಂತ್ರದ ಬಗ್ಗೆ ಸೂಕ್ತ ವಿವರಣೆ ಒದಗಿಸುತ್ತವೆ.

**ಪ್ರಶ್ನೆ ಸಂಖ್ಯೆ 1 . ಈ ಹೊಸ ಯೋಜನೆಯ ಉದ್ದೇಶ ಏನು ?**

**ಉತ್ತರ:** “ಸೌಭಾಗ್ಯ” ಉದ್ದೇಶಗಳಲ್ಲಿ ಕೊನೆಯ ತುದಿಯವರೆಗೂ ಎಲ್ಲರಿಗೂ ವಿದ್ಯುತ್ ಲಭ್ಯವಾಗುವಂತೆ ಮಾಡುವುದು ಮತ್ತು ಗ್ರಾಮೀಣ ಹಾಗೂ ನಗರ ಪ್ರದೇಶಗಳಲ್ಲಿ ವಿದ್ಯುತ್ ಸಂಪರ್ಕ ಇಲ್ಲದಿರುವ ಮನೆಗಳಿಗೆ ವಿದ್ಯುತ್ ಸಂಪರ್ಕ ಒದಗಿಸಿ ದೇಶದ ಎಲ್ಲಾ ಮನೆಗಳಿಗೂ ಏಕತ್ರ ವಿದ್ಯುದ್ದೀಕರಣವನ್ನು ಸಾಧಿಸುವುದು.

**ಪ್ರಶ್ನೆ 2 . ಕೊನೆಯ ತುದಿಯವರೆಗೂ ಸಂಪರ್ಕ ಮತ್ತು ಮನೆಗಳಿಗೆ ವಿದ್ಯುತ್ ಸಂಪರ್ಕ ಒದಗಿಸುವಲ್ಲಿ ಏನಿಲ್ಲ ಸೇರಿದೆ. ?**

**ಉತ್ತರ:** ಮನೆಗಳಿಗೆ ವಿದ್ಯುತ್ ಸಂಪರ್ಕದಲ್ಲಿ ಹತ್ತಿರದ ವಿದ್ಯುತ್ ಕಂಭದಿಂದ ಸರ್ವಿಸ್ ಕೇಬಲ್ ಮೂಲಕ ಮನೆಯ ಆವರಣಕ್ಕೆ ವಿದ್ಯುತ್ ಸಂಪರ್ಕ ಕಲ್ಪಿಸುವುದು, ವಿದ್ಯುತ್ ಮೀಟರ್ ಅಳವಡಿಕೆ, ಎಲ್.ಇ.ಡಿ ಬಲ್ಬಿನೊಂದಿಗೆ ಏಕ ದೀಪ ವಯರಿಂಗ್ ಸೌಲಭ್ಯ ಮತ್ತು ಮೊಬೈಲ್ ಚಾರ್ಜ್ ಮಾಡುವ ಸೌಲಭ್ಯ. ಒಂದು ವೇಳೆ ಸರ್ವಿಸ್ ಕೇಬಲ್ ಎಳೆಯಲು ಮನೆಯ ಹತ್ತಿರದಲ್ಲಿ ವಿದ್ಯುತ್ ತಂತಿ ಕಂಭ ಇಲ್ಲದಿದ್ದರೆ, ಹೆಚ್ಚುವರಿ ಕಂಭಗಳನ್ನು ಅಳವಡಿಸಿ, ಇತರ ವಿದ್ಯುತ್ ವಾಹಕ, ಅವಶ್ಯ ಸಲಕರಣೆಗಳನ್ನು ಒದಗಿಸುವುದನ್ನೂ ಈ ಯೋಜನೆ ಒಳಗೊಂಡಿರುತ್ತದೆ.

**ಪ್ರಶ್ನೆ ಸಂಖ್ಯೆ 3. ವಿದ್ಯುದ್ದೀಕರಣಗೊಳ್ಳದ ಮನೆಗಳಿಗೆ ವಿದ್ಯುತ್ ಸಂಪರ್ಕ ಸಂಪೂರ್ಣವಾಗಿ ಉಚಿತವೇ ?**

**ಉತ್ತರ :** ಹೌದು. ಬಡವರ ಮನೆಗಳಿಗೆ ವಿದ್ಯುತ್ ಸಂಪರ್ಕವನ್ನು ಉಚಿತವಾಗಿ ಒದಗಿಸಲಾಗುವುದು. ಇತರ ಮನೆಗಳಿಗೂ 500 ರೂ. ಪಾವತಿಸಿದರೆ ಈ ಯೋಜನೆಯಡಿ ವಿದ್ಯುತ್ ಸಂಪರ್ಕವನ್ನು ಒದಗಿಸಲಾಗುವುದು. ಈ ಮೊತ್ತವನ್ನು ಡಿಸ್ಕಾಂಗಳು/ ವಿದ್ಯುತ್ ಇಲಾಖೆಗಳು 10 ಕಂತುಗಳಲ್ಲಿ ವಿದ್ಯುತ್ ಬಿಲ್ಲಿನ ಜತೆ ವಸೂಲು ಮಾಡುತ್ತವೆ.

**ಪ್ರಶ್ನೆ ಸಂಖ್ಯೆ 4.. ಉಚಿತ ವಿದ್ಯುತ್ ಸಂಪರ್ಕದಲ್ಲಿ ವಿದ್ಯುತ್ ಬಳಕೆಯೂ ಉಚಿತವೇ ?**

**ಉತ್ತರ.** ಯಾವುದೇ ಶ್ರೇಣಿಯ ಬಳಕೆದಾರರಿಗೆ ಉಚಿತ ವಿದ್ಯುತ್ ಒದಗಿಸುವ ಪ್ರಸ್ತಾವನೆ ಯಾವುದೇ ಅನಿವಾರ್ಯತೆ ಈ ಯೋಜನೆಯಲ್ಲಿ ಇಲ್ಲ. ಬಳಕೆ ಮಾಡಿದ ವಿದ್ಯುತ್ತಿನ ಶುಲ್ಕವನ್ನು ಡಿಸ್ಕಾಂಗಳು/ ವಿದ್ಯುತ್ ಇಲಾಖೆಗಳು ಜಾರಿಯಲ್ಲಿಟ್ಟಿರುವ ದರಪಟ್ಟಿಯನ್ವಯ ಬಳಕೆದಾರರು ಭರಿಸಬೇಕಾಗುತ್ತದೆ.

**ಪ್ರಶ್ನೆ ಸಂಖ್ಯೆ 5. ಭಾರತ ಸರ್ಕಾರದ ಈ ಮೊದಲಿನ ಕಾರ್ಯಕ್ರಮವಾದ ‘ಎಲ್ಲರಿಗೂ ದಿನದ 24 ಗಂಟೆಯೂ ವಿದ್ಯುತ್ ಒದಗಿಸುವ 24\*7 ಇಂತಹದೇ ಉದ್ದೇಶಗಳನ್ನು ಹೊಂದಿದೆಯೇ.? ಅದು ಈ ಕಾರ್ಯಕ್ರಮಕ್ಕಿಂತ ಹೇಗೆ ಭಿನ್ನವಾಗಿದೆ.?**

**ಉತ್ತರ:**“ಎಲ್ಲರಿಗೂ 24\*7 ವಿದ್ಯುತ್ ’ ಯೋಜನೆಯು ರಾಜ್ಯಗಳ ಜತೆಗಿನ ಜಂಟಿ ಕಾರ್ಯಕ್ರಮವಾಗಿದ್ದು, ವಿದ್ಯುತ್ ಉತ್ಪಾದನೆ, ವಿದ್ಯುತ್ ಪ್ರಸಾರಣ ಮತ್ತು ವಿತರಣೆ, ಇಂಧನ/ ವಿದ್ಯುತ್ ದಕ್ಷತೆ, ಡಿಸ್ಕಾಂಗಳ ಆರೋಗ್ಯ ಸ್ಥಿತಿ (ಆರ್ಥಿಕ ಸ್ಥಿತಿ) ಸಹಿತ, ವಿದ್ಯುತ್ ಕ್ಷೇತ್ರದ ಎಲ್ಲಾ ವಲಯಗಳನ್ನು ಒಳಗೊಂಡ ಯೋಜನೆಯಾಗಿರುತ್ತದೆ. ಎಲ್ಲರಿಗೂ 24\*7 ವಿದ್ಯುತ್ ಯೋಜನೆಯನ್ನು ರಾಜ್ಯಗಳು ಮತ್ತು ಕೇಂದ್ರಾಡಳಿತ ಪ್ರದೇಶಗಳ ಜತೆ ಸಮಾಲೋಚಿಸಿದ ಬಳಿಕ ರಾಜ್ಯಗಳು/ಕೇಂದ್ರಾಡಳಿತ ಪ್ರದೇಶಗಳಿಗೆ ಸೂಕ್ತವಾದ/ನಿರ್ದಿಷ್ಟವಾದ ಕ್ರಿಯಾ ಯೋಜನೆ ಮತ್ತು ಅನುಷ್ಠಾನ ಮಾರ್ಗವನ್ನು ಅಂತ್ಯಗೊಳಿಸಲಾಗುತ್ತದೆ. ಎಲ್ಲರಿಗೂ ವಿದ್ಯುತ್ ಯೋಜನೆ ದಾಖಲೆಯು ವಿದ್ಯುತ್ ವಲಯದ ಮೌಲ್ಯ ಸರಪಳಿಗೆ ಅಗತ್ಯವಾದ ವಿವಿಧ ಮಧ್ಯಪ್ರವೇಶದ ವಿವರಗಳನ್ನು ಒಳಗೊಂಡಿದೆ.

ಎಲ್ಲಾ ಮನೆಗಳಿಗೂ ವಿದ್ಯುತ್ ಸಂಪರ್ಕ ಒದಗಿಸುವುದು, 24\*7 ವಿದ್ಯುತ್ ಪೂರೈಕೆಗೆ ಪೂರ್ವ ಆವಶ್ಯಕತೆಯಾಗಿದೆ. ಸೌಭಾಗ್ಯ ಯೋಜನೆಯು ವಿದ್ಯುತ್/ ಇಂಧನ ಸಂಬಂಧಿ ವಿಷಯಗಳನ್ನು ಪರಿಹರಿಸಲು ಸರಳ ಯೋಜನಾ ಬೆಂಬಲವನ್ನು ನೀಡುತ್ತದೆ.

**ಪ್ರಶ್ನೆ ಸಂಖ್ಯೆ 6. ವಿತರಣಾ ವಲಯದಲ್ಲಿ ಎರಡು ಪ್ರಮುಖ ಯೋಜನೆಗಳಾದ ಗ್ರಾಮೀಣ ಪ್ರದೇಶಕ್ಕಾದರೆ ಡಿ.ಡಿ.ಯು.ಜಿ.ಜಿ.ವೈ ಮತ್ತು ನಗರ ಪ್ರದೇಶಕ್ಕಾದರೆ ಐ.ಪಿ.ಡಿ.ಎಸ್.ಗಳು ಈಗಾಗಲೇ ಅನುಷ್ಠಾನದಲ್ಲಿವೆ.-ಹಾಗಿರುವಾಗ ಹೊಸ ಯೋಜನೆಯ ಅವಶ್ಯಕತೆ ಏನು.?**

**ಉತ್ತರ:** ದೀನ್ ದಯಾಳ ಉಪಾಧ್ಯಾಯ ಗ್ರಾಮ ಜ್ಯೋತಿ ಯೋಜನಾ (ಡಿ.ಡಿ.ಯು.ಜಿ.ಜಿ.ವೈ) ಗ್ರಾಮಗಳಲ್ಲಿ/ ಜನವಸತಿ ಪ್ರದೇಶಗಳಲ್ಲಿ ಮೂಲ ವಿದ್ಯುತ್ ಸೌಕರ್ಯಗಳನ್ನು ರೂಪಿಸಲು ಉದ್ದೇಶಿಸಿದೆ, ಈಗಿರುವ ಮೂಲಸೌಕರ್ಯಗಳನ್ನು ಬಲಪಡಿಸುವುದು, ಇರುವ ಫೀಡರ್/ ವಿತರಣಾ ಪರಿವರ್ತಕ/ ಬಳಕೆದಾರರಿಗೆ ಮೀಟರ್ ಅಳವಡಿಕೆ, ಗ್ರಾಮೀಣ ಪ್ರದೇಶದಲ್ಲಿ ವಿದ್ಯುತ್ ಪೂರೈಕೆಯ ಗುಣಮಟ್ಟ ಮತ್ತು ವಿಶ್ವಾಸಾರ್ಹತೆ ವೃದ್ಧಿಸುವುದು ಇದರ ಉದ್ದೇಶ. ಇದಲ್ಲದೆ ರಾಜ್ಯ ಸರ್ಕಾರಗಳು ತಮ್ಮಲ್ಲಿರುವ ಪಟ್ಟಿಯನ್ವಯ ಗುರುತಿಸಿದ ಕಡುಬಡವರ ಮನೆಗಳಿಗೆ (ಬಿಪಿಎಲ್) ಉಚಿತ ವಿದ್ಯುತ್ ಸಂಪರ್ಕ ಒದಗಿಸುವುದು, ಕೊನೆ ತುದಿಯವರೆಗೂ ವಿದ್ಯುತ್ ಪೂರೈಕೆ ಮಾಡುವುದು ಇದರಲ್ಲಿ ಸೇರಿದೆ. ಆದಾಗ್ಯೂ, ಈ ಹಿಂದೆ ವಿದ್ಯುದ್ದೀಕರಣಗೊಂಡ ಗ್ರಾಮಗಳಲ್ಲಿಯೂ ಹಲವಾರು ಕಾರಣಗಳಿಗಾಗಿ ಅನೇಕ ಮನೆಗಳು ವಿದ್ಯುತ್ ಸಂಪರ್ಕ ಹೊಂದಿಲ್ಲ. ಕೆಲವು ನಿಜವಾಗಿಯೂ ಕಡುಬಡತನದ ಮನೆಗಳಿಗೆ ಬಿಪಿಎಲ್ ಕಾರ್ಡ್ ದೊರೆತಿಲ್ಲ ಮತ್ತು ಅವರಿಗೆ ವಿದ್ಯುತ್ ಸಂಪರ್ಕದ ಆರಂಭಿಕ ವೆಚ್ಚವನ್ನು ಪಾವತಿಸುವ ಸಾಮರ್ಥ್ಯ ಇಲ್ಲ. ಮಾತ್ರವಲ್ಲ ಸಂಪರ್ಕವನ್ನು ಹೇಗೆ ಪಡೆದುಕೊಳ್ಳಬೇಕು ಎಂಬ ಬಗ್ಗೆ ಜಾಗೃತಿ ಇಲ್ಲದಿರುವುದು ಅಥವಾ ಇತರ ಕಾರಣಗಳಿಂದಾಗಿ ಅನಕ್ಷರಸ್ಥರಿಗೆ ವಿದ್ಯುತ್ ಸಂಪರ್ಕ ಪಡೆಯುವುದು ಸುಲಭದ ಕೆಲಸವಾಗಿಲ್ಲ. ಅಲ್ಲಿ ಹತ್ತಿರದಲ್ಲಿ ವಿದ್ಯುತ್ ಕಂಭ ಇಲ್ಲದಿರುವುದು, ಮತ್ತು ಹೆಚ್ಚುವರಿ ಕಂಭ ಹಾಕುವ, ವಿದ್ಯುತ್ ವಾಹಕಗಳನ್ನು ಅಳವಡಿಸುವ ಖರ್ಚನ್ನು ವಿದ್ಯುತ್ ಸಂಪರ್ಕ ಪಡೆಯಬಯಸುವ ಮನೆಗಳವರು ಭರಿಸಬೇಕಾಗುತ್ತದೆ.

ಅದೇ ರೀತಿ ನಗರ ಪ್ರದೇಶಗಳಲ್ಲಿ , ಸಮಗ್ರ ವಿದ್ಯುತ್ ಅಭಿವೃದ್ಧಿ ಯೋಜನೆ (ಐ.ಪಿ.ಡಿ.ಎಸ್.) ವಿದ್ಯುತ್ ಪಡೆಯುವುದಕ್ಕೆ ಸಂಬಂಧಿಸಿ ಅವಶ್ಯ ಮೂಲ ಸೌಕರ್ಯಗಳ ಒದಗಿಸಿಕೊಡುವುದು, ಆದರೆ ಇನ್ನೂ ಕೆಲವು ಮನೆಗಳು ವಿದ್ಯುತ್ ಸಂಪರ್ಕ ಪಡೆದಿಲ್ಲ, ಇದಕ್ಕೆ ಕಾರಣ ಆರಂಭಿಕ ಶುಲ್ಕವನ್ನು ಪಾವತಿಸುವಷ್ಟು ಅವರ ಆರ್ಥಿಕ ಸ್ಥಿತಿ ಉತ್ತಮವಾಗಿಲ್ಲದಿರುವುದು.

ಆದ್ದರಿಂದ , ಸೌಭಾಗ್ಯ ಯೋಜನೆಯನ್ನು ಇಂತಹ ನಿರ್ವಹಣೆಗಳನ್ನು ಬೆಸೆಯಲು ಮತ್ತು ಆರಂಭಿಕ ತಡೆಗಳನ್ನು ನಿವಾರಿಸಲು, ಕೊನೆಯ ತುದಿಯವರೆಗೂ ಸಂಪರ್ಕ ಒದಗಿಸುವುದಕ್ಕಾಗಿ ಮತ್ತು ಗ್ರಾಮೀಣ ಹಾಗೂ ನಗರ ಪ್ರದೇಶದ ಎಲ್ಲಾ ವಿದ್ಯುತ್ ಸಂಪರ್ಕ ಇಲ್ಲದ ಮನೆಗಳಿಗೆ ವಿದ್ಯುತ್ ಸಂಪರ್ಕ ಬಿಡುಗಡೆ ಮಾಡಲು ಆರಂಭಿಸಲಾಗಿದೆ.

**ಪ್ರಶ್ನೆ ಸಂಖ್ಯೆ 7. ಡಿ.ಡಿ.ಯು.ಜಿ.ಜಿ.ವೈ ಯಡಿಯಲ್ಲಿ ಲಭ್ಯ ಇರುವ ಯೋಜನಾ ಗಾತ್ರಕ್ಕಿಂತ ಸೌಭಾಗ್ಯ ಯೋಜನೆಯ ಗಾತ್ರ ದೊಡ್ಡದಾಗಿದೆಯೇ ?**

**ಉತ್ತರ:** ಹೌದು, ಸೌಭಾಗ್ಯ ಯೋಜನೆಯ ವೆಚ್ಚ 16,320 ಕೋಟಿ. ರೂ.ಗಳಾಗಿದ್ದು, ಇದು ಡಿ.ಡಿ.ಯು.ಜಿ.ಜಿ.ವೈ ಯಡಿಯ ಹೂಡಿಕೆ ಮೊತ್ತಕ್ಕಿಂತ ಹೆಚ್ಚಿನದಾಗಿದೆ.

**ಪ್ರಶ್ನೆ ಸಂಖ್ಯೆ 8 .** ರಾಜ್ಯಗಳಿಗೆ ಹಣ ಬಿಡುಗಡೆ ಮಾಡಲು ಮಾನದಂಡಗಳು ಏನು ?.

**ಉತ್ತರ:** ಈ ಯೋಜನೆಯಡಿ ಯೋಜನೆಗಳನ್ನು ರಾಜ್ಯಗಳು ಸಲ್ಲಿಸುವ ವಿವರವಾದ ಯೋಜನಾ ವರದಿ (ಡಿಪಿಆರ್) ಗಳನ್ನಯ ಮಂಜೂರು ಮಾಡಲಾಗುತ್ತದೆ. ಯೋಜನೆಗೆ ಹಣಕಾಸು ಬಿಡುಗಡೆಗೆ ಮಿತಿ ಇಲ್ಲ.

**ಪ್ರಶ್ನೆ ಸಂಖ್ಯೆ 9 .** ಇಡೀ ದೇಶವ್ಯಾಪ್ತಿಯಲ್ಲಿ ಯೋಜನೆಯ ಅನುಷ್ಠಾನ ಹೇಗಿರುತ್ತದೆ ?.

**ಉತ್ತರ:** ಯೋಜನಾ ಪ್ರಸ್ತಾವನೆಗಳನ್ನು ರಾಜ್ಯದ ಡಿಪ್ಯಾಂಗಳು/ವಿಧ್ಯುತ್ ಇಲಾಖೆಗಳು ತಯಾರಿಸಿರಬೇಕು ಮತ್ತು ಭಾರತ ಸರ್ಕಾರದ ವಿಧ್ಯುತ್ ಇಲಾಖೆ ಕಾರ್ಯದರ್ಶಿ ನೇತೃತ್ವದ ಅಂತರ್ ಸಚಿವಾಲಯ ನಿಗಾ ಸಮಿತಿಯಿಂದ ಮಂಜೂರಾತಿ ಪಡೆದಿರಬೇಕು. ಮಂಜೂರಾದ ಯೋಜನೆಗಳ ವಿಧ್ಯುದ್ದೀಕರಣ ಕಾಮಗಾರಿಯನ್ನು ಸಂಬಂಧಿತ ಡಿಪ್ಯಾಂಗಳು/ವಿಧ್ಯುತ್ ಇಲಾಖೆಗಳು ನಿಗದಿತ ಮಾನದಂಡಗಳ ಅನ್ವಯ ಟರ್ನ್ ಕೀ ಗುತ್ತಿಗೆದಾರರು, ಅಥವಾ ಇಲಾಖೆಯ ಮೂಲಕ , ಇಲ್ಲವೇ ಈ ಕಾಮಗಾರಿಯನ್ನು ನಡೆಸಲು ಸಾಮರ್ಥ್ಯ ಇರುವ ಸೂಕ್ತ ಏಜೆನ್ಸಿಗಳ ಮೂಲಕ ಅನುಷ್ಠಾನಕ್ಕೆ ತೆರಬೇಕು.

**ಪ್ರಶ್ನೆ ಸಂಖ್ಯೆ 10.** ಅವಧಿ ಬದ್ಧವಾಗಿ ಗುರಿ ಸಾಧಿಸಲು ಅನುಸರಿಸುವ ತಂತ್ರ ಏನು ?.

**ಉತ್ತರ.** ಮನೆಗಳಿಗೆ ವಿಧ್ಯುತ್ ಸಂಪರ್ಕ ಮಂಜೂರು ಮಾಡುವ ಪ್ರಕ್ರಿಯೆಯನ್ನು ತ್ವರಿತಗೊಳಿಸಲು ಗ್ರಾಮಗಳಲ್ಲಿ/ ಗ್ರಾಮಗಳ ಗುಂಪುಗಳಲ್ಲಿ (ಕ್ಲಸ್ಟರ್ ಮಟ್ಟದಲ್ಲಿ ) ಶಿಬಿರಗಳನ್ನು ಆಯೋಜಿಸಿ, ಆಧುನಿಕ ತಂತ್ರಜ್ಞಾನಗಳಾದ ಮೊಬೈಲ್ ಆಪ್/ವೆಬ್ ಪೋರ್ಟಲ್ ಬಳಸಿ ಫಲಾನುಭವಿಗಳನ್ನು ಗುರುತಿಸಲಾಗುವುದು. ವಿಧ್ಯುತ್ ಸಂಪರ್ಕದ ಅರ್ಜಿಗಳನ್ನು ವಿಧ್ಯುನ್ಮಾನ ಮಾಧ್ಯಮದ ಮೂಲಕ ನೋಂದಾಯಿಸಿಕೊಳ್ಳಬಹುದು. ಮತ್ತು ಅರ್ಜಿದಾರರ ಭಾವಚಿತ್ರ, ಗುರುತಿನ ಕಾರ್ಡಿನ ಪ್ರತಿ ಮತ್ತು /ಅಥವಾ ಮೊಬೈಲ್ ಸಂಖ್ಯೆ/, ಆಧಾರ್ ಸಂಖ್ಯೆ/ ಬ್ಯಾಂಕ್ ಖಾತೆ ಸಂಖ್ಯೆ ಇತ್ಯಾದಿ ಅವಶ್ಯ ದಾಖಲೆಗಳ ಸಲ್ಲಿಕೆಯನ್ನು ಶಿಬಿರಗಳಲ್ಲಿ ಪೂರ್ಣಗೊಳಿಸುವ ಮೂಲಕ ಸಂಪರ್ಕಗಳನ್ನು ತ್ವರಿತವಾಗಿ ಬಿಡುಗಡೆ ಮಾಡುವುದು ಸಾಧ್ಯವಾಗುತ್ತದೆ.

ಗ್ರಾಮ ಪಂಚಾಯತುಗಳು/ಗ್ರಾಮ ಮಟ್ಟದಲ್ಲಿರುವ ಸಾರ್ವಜನಿಕ ಸಂಸ್ಥೆಗಳಿಗೂ ಅರ್ಜಿ ಸ್ವೀಕರಿಸುವ , ದಾಖಲೆಗಳನ್ನು ಪೂರ್ಣಗೊಳಿಸುವ ಅಧಿಕಾರ ನೀಡಲಾಗುವುದು. ಮತ್ತು ಎಲ್ಲೆಲ್ಲಿ ಅವಶ್ಯವಿದೆಯೋ ಅಲ್ಲೆಲ್ಲಿ ಅವುಗಳಿಗೆ ಬಿಲ್ ವಿತರಣೆ, ಬಿಲ್ ವಸೂಲಿ ಮತ್ತು ಇತರ ಕಾರ್ಯ ಚಟುವಟಿಕೆಗಳ ಜವಾಬ್ದಾರಿ ನೀಡಲಾಗುವುದು.

**ಪ್ರಶ್ನೆ ಸಂಖ್ಯೆ 11 .** ವಿಧ್ಯುತ್ ಜಾಲದಲ್ಲಿ 4 ಕೋಟಿ ಮನೆಗಳ ಸೇರ್ಪಡೆಯಿಂದಾಗಿ ವಿಧ್ಯುತ್ ಬೇಡಿಕೆಯಲ್ಲಿ ಆಗಬಹುದಾದ ಅಂದಾಜು ಹೆಚ್ಚಳ ಎಷ್ಟು ?.

**ಉತ್ತರ:** ಪ್ರತೀ ಮನೆಗೆ ದಿನಕ್ಕೆ ಸರಾಸರಿ 8 ಗಂಟೆ ವಿಧ್ಯುತ್ ಬಳಕೆ ಲೆಕ್ಕಾಚಾರದಲ್ಲಿ 1 ಕಿ.ವಾ. ಸರಾಸರಿ ವಿಧ್ಯುತ್ ಹೊರೆಯಂತೆ, 28,000 ಮೆಗಾ ವ್ಯಾಟ್ ಹೆಚ್ಚುವರಿ ವಿಧ್ಯುತ್ ಆವಶ್ಯಕತೆ ಇರುತ್ತದೆ ಮತ್ತು ವಾರ್ಷಿಕ 80,000 ಮಿಲಿಯನ್ ಯುನಿಟ್ ಹೆಚ್ಚುವರಿ ವಿಧ್ಯುತ್ ಬೇಕಾಗುತ್ತದೆ. ಇದೊಂದು ಬಲಯುತವಾದ ಚಲನಶೀಲ ಅಂಕಿ ಅಂಶ. ಆದಾಯದಲ್ಲಿ ಹೆಚ್ಚಳ ಮಾಡುವ ಮೂಲಕ ಮತ್ತು ವಿಧ್ಯುತ್ ಬಳಕೆ ಅಭ್ಯಾಸದ ಮೂಲಕ ವಿಧ್ಯುತ್ ಬೇಡಿಕೆಯಲ್ಲಿ ವ್ಯತ್ಯಾಸವಾಗಬಹುದು. ಊಹನೆಗಳು ಬದಲಾದರೆ ಈ ಅಂಕಿ ಅಂಶಗಳೂ ಬದಲಾಗುತ್ತವೆ.

**ಪ್ರಶ್ನೆ ಸಂಖ್ಯೆ 12 .** ಜಾಲದ ಲೈನುಗಳನ್ನು ವಿಸ್ತರಿಸುವುದು ಹಣಕಾಸು ದೃಷ್ಟಿಯಿಂದ ಲಾಭದಾಯಕವಾಗಿಲ್ಲದ ಸಂಧರ್ಭಗಳಲ್ಲಿ ಮನೆಗಳಿಗೆ ವಿಧ್ಯುತ್ ಒದಗಿಸಲು ಯೋಜನೆಯಲ್ಲಿ ಏನಿಲ್ಲ ಪ್ರಸ್ತಾವನೆಗಳು/ ಅವಕಾಶಗಳು ಇವೆ ?.

**ಉತ್ತರ:** ದೂರ ಪ್ರದೇಶಗಳಲ್ಲಿರುವ, ಸಂಪರ್ಕ ಸಾಧ್ಯ ಇಲ್ಲದಿರುವ ಪ್ರದೇಶಗಳ ಮನೆಗಳಿಗೆ 200 ರಿಂದ 300 ವ್ಯಾಟ್ ಸೌರ ವಿಧ್ಯುತ್ ಘಟಕವನ್ನು 5 ಎಲ್.ಇ.ಡಿ. ದೀಪಗಳು, ಒಂದು ಡಿ.ಸಿ. ಫ್ಯಾನ್, 1 ಡಿ.ಸಿ. ವಿಧ್ಯುತ್ ಪ್ಲಗ್ ಸಾಮರ್ಥ್ಯದ ಬ್ಯಾಟರಿ ವ್ಯವಸ್ಥೆಯೊಂದಿಗೆ ಮತ್ತು ಮುಂದಿನ 5 ವರ್ಷ ಕಾಲ ನಿರ್ವಹಣೆ ಹಾಗೂ ದುರಸ್ತಿ ಸೌಕರ್ಯದೊಂದಿಗೆ ಒದಗಿಸಲಾಗುವುದು.

**ಪ್ರಶ್ನೆ ಸಂಖ್ಯೆ 13 .** ಸೌಭಾಗ್ಯ ಯೋಜನೆಯಡಿ ಎಷ್ಟು ವಿಧ್ಯುತ್ ರಹಿತ ಮನೆಗಳನ್ನು ವಿಧ್ಯುದ್ದೀಕರಿಸಲಾಗುತ್ತದೆ.

**ಉತ್ತರ:** ದೇಶದಲ್ಲಿ ವಿಧ್ಯುತ್ ಸೌಕರ್ಯ ಇಲ್ಲದ 4 ಕೋಟಿ ಮನೆಗಳು ಇವೆ ಎಂದು ಅಂದಾಜಿಸಲಾಗಿದೆ. ಇದರಲ್ಲಿ ಗ್ರಾಮೀಣ ಪ್ರದೇಶದ 1 ಕೋಟಿ ಕಡುಬಡವರ ಮನೆಗಳು ( ಬಿಪಿಎಲ್) ಡಿ.ಡಿ.ಯು.ಜಿ.ಜಿ.ವೈ.ಕಾರ್ಯಕ್ರಮಗಳಡಿಯಲ್ಲಿ ವಿಧ್ಯುತ್ ಸಂಪರ್ಕ ಮಂಜೂರಾತಿ ಪಡೆದಿವೆ. ಇದರಿಂದಾಗಿ ಒಟ್ಟು 300 ಲಕ್ಷ ಮನೆಗಳು,- ಇದರಲ್ಲಿ 250 ಲಕ್ಷ ಗ್ರಾಮೀಣ ಪ್ರದೇಶದ ಮನೆಗಳು ಮತ್ತು 50 ಲಕ್ಷ ನಗರ ಪ್ರದೇಶದ ಮನೆಗಳು ಈ ಯೋಜನೆಯ ವ್ಯಾಪ್ತಿಗೊಳಪಡಲಿವೆ.

**ಪ್ರಶ್ನೆ ಸಂಖ್ಯೆ 14.** ಅಕ್ರಮ ಬಳಕೆದಾರರಿಗೆ ಕ್ಷಮಾದಾನ ನೀಡುವುದು ಈ ಯೋಜನೆಯೊಳಗೆ ಸೇರಿದೆಯೇ? .ಅವರಿಗೆ ಈ ಯೋಜನೆಯಲ್ಲಿ ನೋಂದಾಯಿಸಿಕೊಳ್ಳಲು ಅವಕಾಶ ಇದೆಯೇ? ಯೋಜನೆಯ ಗುರಿಯಲ್ಲಿ ಈ ಅಂಶವೂ ಅಡಕವಾಗಿದೆಯೇ?.

**ಉತ್ತರ:** ಅಕ್ರಮ ಸಂಪರ್ಕಗಳ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕಾದ ಅಗತ್ಯದ ಬಗ್ಗೆ ನಿರ್ಧಾರ ಕೈಗೊಳ್ಳಬೇಕಾಗಿರುವುದು ಆಯಾ ಡಿಪ್ಯಾಂಗಳು/ವಿಧ್ಯುತ್ ಇಲಾಖೆಗಳು. ಅವುಗಳ ನಿಯಮ/ನಿಬಂಧನೆಗಳ ಅನುಸಾರ ಈ ನಿಟ್ಟಿನಲ್ಲಿ ಅವು ಮುಂದುವರಿಯಬೇಕಾಗುತ್ತದೆ. ಇದರ ಹೊರತಾಗಿಯೂ ಶುಲ್ಕ ಬಾಕಿ ಇರಿಸಿದ ಮತ್ತು ಅದಕ್ಕಾಗಿ ಸಂಪರ್ಕ ಸ್ಥಗಿತಗೊಳಿಸಿದ ಪ್ರಕರಣಗಳಲ್ಲಿ ಈ ಯೋಜನೆಯ ಲಾಭ ನೀಡುವಂತಿಲ್ಲ.

**ಪ್ರಶ್ನೆ ಸಂಖ್ಯೆ 15.** ಯಾವ ರೀತಿಯಲ್ಲಿ ಈ ಯೋಜನೆಯು ಜನರಿಗೆ ದೈನಂದಿನ ಜೀವನದಲ್ಲಿ ಸಹಕಾರಿಯಾಗಬಲ್ಲದು?.

**ಉತ್ತರ:** ವಿಧ್ಯುತ್ ಲಭತೆ ಖಂಡಿತವಾಗಿಯೂ ಮಾನವನ ಜೀವನದ ಗುಣಮಟ್ಟದ ಮೇಲೆ ಧನಾತ್ಮಕ ಪರಿಣಾಮ ಬೀರುತ್ತದೆ, ದೈನಂದಿನ ಮನೆವಾರ್ತೆ ಕೆಲಸಗಳಲ್ಲಿ ಮತ್ತು ಮಾನವ ಅಭಿವೃದ್ಧಿಯಲ್ಲಿ ಅದು ಮಹತ್ವದ ಪಾತ್ರ ವಹಿಸುತ್ತದೆ. ಮೊದಲನೆಯದಾಗಿ ವಿಧ್ಯುತಿನ ಸಂಪರ್ಕ ಲಭತೆಯಿಂದಾಗಿ, ಬೆಳಕಿಗಾಗಿ ಸೀಮೆ ಎಣ್ಣೆಯ ಉಪಯೋಗ ಕಡಿಮೆಯಾಗಲಿದ್ದು ಒಳಾಂಗಣ ಮಾಲಿನ್ಯ ಕಡಿಮೆಯಾಗಿ ಆ ಮೂಲಕ ಜನರನ್ನು ಆರೋಗ್ಯದ ಅಪಾಯಗಳಿಂದ ರಕ್ಷಿಸುತ್ತದೆ. ಮತ್ತು ವಿಧ್ಯುತ್ ಸಂಪರ್ಕ ಲಭತೆ ದೇಶದ ಎಲ್ಲಾ ಭಾಗಗಳಲ್ಲಿ ಆಧುನಿಕ ಮತ್ತು ದಕ್ಷ ಆರೋಗ್ಯ ಸೇವೆಯನ್ನು ಸ್ಥಾಪಿಸಲು ನೆರವಾಗಲಿದೆ. ಸೂರ್ಯಾಸ್ತದ ಬಳಿಕ ಬೆಳಕಿನ ಲಭತೆ ವಿಶೇಷವಾಗಿ ಮಹಿಳೆಯರಿಗೆ ಹೆಚ್ಚಿನ ವೈಯಕ್ತಿಕ ಸುರಕ್ಷಾ ಭಾವನೆಯನ್ನು ಒದಗಿಸಲಿದೆ. ಮತ್ತು ಸೂರ್ಯಾಸ್ತದ ಬಳಿಕದ ಸಾಮಾಜಿಕ ಹಾಗೂ ಆರ್ಥಿಕ ಚಟುವಟಿಕೆಗಳು ಹೆಚ್ಚಿಸಲು ನೆರವಾಗುತ್ತದೆ. ವಿಧ್ಯುತ್ ಲಭತೆ ಎಲ್ಲಾ ಪ್ರದೇಶಗಳಲ್ಲಿ ಶಿಕ್ಷಣ ಸೇವೆಗೆ ಹೆಚ್ಚಿನ ಬಲ ತರಲಿದೆ. ಮತ್ತು ಸೂರ್ಯಾಸ್ತದ ಬಳಿಕ ಗುಣಮಟ್ಟದ ಬೆಳಕಿನ ವ್ಯವಸ್ಥೆ ಮಕ್ಕಳಿಗೆ ವಿದ್ಯಾಭ್ಯಾಸಕ್ಕಾಗಿ ಹೆಚ್ಚು ಹೊತ್ತು ತೊಡಗಲು ಅನುಕೂಲ ಮಾಡಿಕೊಡುತ್ತದೆ. ಹಾಗೂ ಉತ್ತಮ ಭವಿಷ್ಯವನ್ನು ರೂಪಿಸಿಕೊಳ್ಳಲು ಸಹಾಯ ಮಾಡುತ್ತದೆ. ಮನೆಗಳಿಗೆ ವಿಧ್ಯುತ್ ಸಂಪರ್ಕ ಮಹಿಳೆಯರ ಓದಿನ ಸಾಧ್ಯತೆ ಮತ್ತು ಆದಾಯದ ಸಾಧ್ಯತೆಯನ್ನು ಹೆಚ್ಚಿಸುತ್ತದೆ.

**ಪ್ರಶ್ನೆ ಸಂಖ್ಯೆ 16 .** ಯಾವ ರೀತಿಯಲ್ಲಿ ಈ ಯೋಜನೆ ಆರ್ಥಿಕ ಪ್ರಗತಿ ಮತ್ತು ಉದ್ಯೋಗ ನಿರ್ಮಾಣದಲ್ಲಿ ಸಹಕಾರಿಯಾಗಬಲ್ಲದು?.

**ಉತ್ತರ:** ವಿಧ್ಯುತ್ ಒದಗಣೆಯಿಂದಾಗಿ ಬೆಳಕಿಗಾಗಿ ಸೀಮೆ ಎಣ್ಣೆ ಬಳಕೆ ಪ್ರಮಾಣ ಕಡಿಮೆಯಾಗಲಿದ್ದು, ಇದರಿಂದ ಸೀಮೆ ಎಣ್ಣೆ ಮೇಲಿನ ವಾರ್ಷಿಕ ಸಹಾಯಧನ (ಸಬ್ಸಿಡಿ) ಮೊತ್ತ ಕಡಿಮೆಯಾಗಲಿದೆ ಹಾಗೂ ಇದು ಪೆಟ್ರೋಲಿಯಂ ಉತ್ಪನ್ನಗಳ ಆಮದು ಪ್ರಮಾಣ ಕಡಿಮೆಯಾಗಲು ಸಹಕಾರಿಯಾಗಲಿದೆ. ಪ್ರತೀ ಮನೆಗೆ ವಿಧ್ಯುತ್ ಒದಗಣೆಯಿಂದಾಗಿ ರೇಡಿಯೋ, ಟೆಲಿವಿಷನ್, ಅಂತರ್ಜಾಲ, ಮೊಬೈಲ್ ಇತ್ಯಾದಿ ಸಹಿತ ಎಲ್ಲ ಮಾದರಿಯ ಸುಧಾರಿತ ಸಂಪರ್ಕ ಸಂವಹನ ಸಾಧ್ಯವಾಗುತ್ತದೆ. ಇದರಿಂದ ಪ್ರತಿಯೊಬ್ಬರೂ ಎಲ್ಲಾ ಪ್ರಮುಖ ಮಾಹಿತಿಯನ್ನು ಈ ಮಾಧ್ಯಮಗಳ ಮೂಲಕ ಪಡೆಯಬಹುದಾಗಿರುತ್ತದೆ. ರೈತರು ಹೊಸ ಮತ್ತು ಸುಧಾರಿತ ಮಾದರಿಯ ಕೃಷಿ ತಂತ್ರಜ್ಞಾನ, ಕೃಷಿ-ಯಂತ್ರೋಪಕರಣ, ಗುಣಮಟ್ಟದ ಬೀಜಗಳು ಇತ್ಯಾದಿ ಮಾಹಿತಿಯನ್ನು ಪಡೆದುಕೊಳ್ಳುವುದು ಸಾಧ್ಯವಾಗುತ್ತದೆ. ಇದರಿಂದ ಕೃಷಿ ಉತ್ಪನ್ನಗಳಲ್ಲಿ ಹೆಚ್ಚಳವಾಗಿ, ಆದಾಯವೂ ಹೆಚ್ಚಲಿದೆ. ರೈತರು ಮತ್ತು ಯುವಕರು ಕೃಷಿ ಆಧಾರಿತ ಸಣ್ಣ ಕೈಗಾರಿಕೆಗಳನ್ನು ಸ್ಥಾಪಿಸುವುದರ ಸಾಧ್ಯತೆಯತ್ತಲೂ ಗಮನ ಹರಿಸಬಹುದು.

ನಂಬಲಹ/ವಿಶ್ವಾಸಾರ್ಹ ವಿಧ್ಯುತ್ ಪೂರೈಕೆ ಸೇವೆಯಿಂದ ನಿತ್ಯ ಬಳಕೆ ವಸ್ತುಗಳ ಹೊಸ ಅಂಗಡಿ-ಮಳಿಗೆಗಳು ಸ್ಥಾಪನೆಗೊಳ್ಳುತ್ತವೆ, ಫ್ಯಾಬ್ರಿಕೇಶನ್ ಮತ್ತು ವರ್ಕ್ ಶಾಪ್ ಗಳು, ಹಿಟ್ಟಿನ ಗಿರಣಿಗಳು, ಸಣ್ಣ ಗುಡಿ ಕೈಗಾರಿಕೆಗಳು ಇತ್ಯಾದಿಗಳು ಸ್ಥಾಪನೆಗೊಳ್ಳಲು ಅವಕಾಶ ಒದಗಿಸುತ್ತವೆ. ಮತ್ತು ಇಂತಹ ಆರ್ಥಿಕ ಚಟುವಟಿಕೆಗಳು ನೇರ ಮತ್ತು ಪರೋಕ್ಷ ಉದ್ಯೋಗಗಳನ್ನು ಸೃಷ್ಟಿಸುತ್ತವೆ. ಮನೆಗಳಿಗೆ ವಿಧ್ಯುತ್ ಸಂಪರ್ಕ ನೀಡುವ ಕಾಮಗಾರಿಯನ್ನೊಳಗೊಂಡ ಯೋಜನೆಯ ಅನುಷ್ಠಾನ ಸ್ವಯಂ ಅರೆ ಕುಶಲ, ಕೌಶಲ್ಯ ಭರಿತ

ಮಾನವ ಸಂಪನ್ಮೂಲವನ್ನು ಅಪೇಕ್ಷಿಸುವುದರಿಂದ, ಇದರ ಫಲಿತಾಂಶವಾಗಿ ಉದ್ಯೋಗಗಳ ಸೃಷ್ಟಿಯಾಗಲಿದೆ. ಈ ಯೋಜನೆಯ ಅನುಷ್ಠಾನ ಸುಮಾರು 1000 ಲಕ್ಷ ಮಾನವ ದಿನಗಳ ಕೆಲಸವನ್ನು ಸೃಷ್ಟಿಸಲಿದೆ.

16,000 ಕೋಟಿ ರೂ.ಗಳಿಗೂ ಅಧಿಕ ವೆಚ್ಚದ ಈ ಯೋಜನೆಯಲ್ಲಿ ಬಾಹ್ಯವಾಗಿ ಧನಾತ್ಮಕವಾದ ಇನ್ನಷ್ಟು ಅವಕಾಶಗಳ ಸೃಷ್ಟಿಯಾಗಲಿದ್ದು ಇದು ಉದ್ಯೋಗಗಳನ್ನು ಸೃಷ್ಟಿಸಲಿದೆ ಮತ್ತು ಆರ್ಥಿಕತೆಗೆ ಲಾಭ ತರಲಿದೆ.

**ಪ್ರಶ್ನೆ ಸಂಖ್ಯೆ 17** . ಯೋಜನೆಯಿಂದ ಹೆಚ್ಚು ಜನರಿಗೆ ಲಾಭವಾಗುವಂತೆ ನೋಡಿಕೊಳ್ಳಲು, ಯೋಜನೆಯ ಬಗ್ಗೆ ಸಾರ್ವಜನಿಕರಲ್ಲಿ ಅರಿವು-ಜಾಗೃತಿ ಮೂಡಿಸಲು ಯಾವುದಾದರೂ ಯೋಜನೆ ಹಾಕಿಕೊಳ್ಳಲಾಗಿದೆಯೇ ?.

**ಉತ್ತರ:** ಭಾರತ ಸರ್ಕಾರವು ರೇಡಿಯೋ, ಮುದ್ರಣ ಮಾಧ್ಯಮ, ಟೆಲಿವಿಷನ್, ಮಾಹಿತಿ ಫಲಕಗಳು ಇತ್ಯಾದಿಗಳ ಮೂಲಕ ಪ್ರಚಾರಾಂದೋಲನ ಕೈಗೆತ್ತಿಕೊಳ್ಳಲಿದೆ. ವಿದ್ಯುತ್ ಸಂಪರ್ಕ ಪಡೆದುಕೊಳ್ಳಲು ಇರುವ ಪ್ರಕ್ರಿಯೆಗಳ ಬಗ್ಗೆ ಮಾಹಿತಿ/ಜಾಗೃತಿ ಇಲ್ಲದಿರುವುದು, ಸಂಪರ್ಕದ ಖರ್ಚು-ವೆಚ್ಚ, ವಿದ್ಯುತ್ತಿನ ಬಳಕೆ, ಸೀಮೆ ಎಣ್ಣೆ ಮತ್ತು ವಿದ್ಯುತ್ ಬಳಕೆಯಲ್ಲಿಯ ಖರ್ಚು-ವೆಚ್ಚ, ವಿದ್ಯುತ್ ಬಳಕೆಯಿಂದಾಗುವ ನೇರ ಮತ್ತು ಪರೋಕ್ಷ ಲಾಭಗಳು .. ಇತ್ಯಾದಿಗಳ ಬಗ್ಗೆ ಮಾಹಿತಿ/ ಅರಿವಿನ ಕೊರತೆಗಳು- ಮನೆಗಳ ವಿದ್ಯುದ್ದೀಕರಣ ನಿಧಾನಗತಿಯಿಂದ ಸಾಗಲು ಕಾರಣಗಳು ಎಂದು ವಿವಿಧ ಸಂಶೋಧನಾ ಅಧ್ಯಯನಗಳು ಹೇಳಿವೆ.

ಆದ್ದರಿಂದಾಗಿ ಈ ಯೋಜನೆಯ ಬಗ್ಗೆ ಜನರಿಗೆ ಸರ್ವ ಮಾಹಿತಿಯೂ ಲಭ್ಯವಾಗುವಂತೆ ಮಾಡಲು ವ್ಯಾಪಕ ಬಹು ಮಾಧ್ಯಮ ಆಂದೋಲನವನ್ನು ಕೈಗೆತ್ತಿಕೊಳ್ಳಲಾಗುವುದು. ಡಿಸ್ಕಾಂ ಅಧಿಕಾರಿಗಳು ಕೂಡಾ ಗ್ರಾಮಾಂತರ ಪ್ರದೇಶಗಳಲ್ಲಿ ಸೌಭಾಗ್ಯ ಯೋಜನೆಯ ಬಗ್ಗೆ ಮತ್ತು ವಿದ್ಯುತ್ತಿನ ಬಗ್ಗೆ ಮಾಹಿತಿ ನೀಡಲು/ಜಾಗೃತಿ ಮೂಡಿಸಲು ಶಿಬಿರಗಳನ್ನು ಆಯೋಜಿಸುವರು. ಶಾಲಾ ಶಿಕ್ಷಕರು, ಗ್ರಾಮ ಪಂಚಾಯತ್ ಸದಸ್ಯರು, ಸ್ಥಳೀಯ ಅಕ್ಷರಸ್ಥ / ಶಿಕ್ಷಿತ ಯುವಕರು ಕೂಡಾ ಈ ಜಾಗೃತಿ ಪ್ರಚಾರಾಂದೋಲನದಲ್ಲಿ ಪಾಲ್ಗೊಳ್ಳುತ್ತಾರೆ.

(Release ID: 1504271) Visitor Counter : 7

**This link will take you to a webpage outside this websiteinteractive page. Click OK to continue.Click Cancel to stop :**  
<http://pib.nic.in/newsite/erelease.aspx>

